



NAXXAR

MINUTI - LAQGĦAT TAL-KUNSILL

IS-SITT KUNSILL

SEDUTA NRU. 16 - IT-TLIETA 27 TA' APRIL 2010

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fit-7:50pm.

Preżenti:	Maria F. Deguara, M.D.	Sindku
	Clifford Galea	Kunsillier
	Anne Marie Muscat Fenech Adami	Kunsillier
	David Bonello	Kunsillier
	Pauline Miceli	Kunsillier
	Mario Brincat	Kunsillier
	Clinton Sammut	Kunsillier
	Noel Gatt	Kunsillier
	Paul Gatt	Segretarju Eżekuttiv
Skuzat	Pierre Sciberras	Viċi Sindku
Pubbliku:	Ma kienx hemm pubbliku preżenti.	

1. KUNSIDERAZZJONI U APPROVAZZJONI TAL-MINUTI

- 1.1. Hekk kif bdiet il-laqqgħa s-Segretarju Eżekuttiv (SE) informa li l-Viċi Sindku kien infurmah li minħabba impenji ta' xogħol ma setax jattendi għal-laqqgħa.
- 1.2. Meta mistoqsija s-Sindku infurmat li dwar iż-żjara f'Reggio kien għad ma kellhiex risposta.
- 1.3. Kif tressqu l-minuti għall-kunsiderazzjoni u l-approvazzjoni, il-Kunsilliera Miceli ipproponiet li fl-aħħar sentenza tal-paragrafu numru 8.2, qabel il-kelma 'mingħajr' jiddaħħlu l-kliem 'uħud minnhom'. Il-Kunsill qabel.
- 1.4. Il-Kunsillier Sammut staqsa dwar jekk hemmx il-ħtieġa ta' kjarifika għall-para. 11.1 iżda kien hemm qbil li wieħed għandu jistenna sakemm l-iżviluppatur Paul Xuereb jibgħat il-pjanti bil-proposti.
- 1.5. Il-minuti imbagħad kienu approvati u ffirmati mis-Sindku u mis-SE kif emendati.

2. IL-PROPOSTA GĦALL-PROĠETT TAL-PJAZZA

- 2.1. F'dan il-ħin kien hemm deċiżjoni unanima li l-Kunsill jidhloq fid-dettall tal-proposta tal-proġett tal-Pjazza. Is-SE għalhekk wera l-pjanta u d-dettalji relatati fuq l-iskrin.
- 2.2. Wara li kulhadd ikkonferma li kien qiegħed jifhem dak li kienet tinkludi l-proposta fil-pjazza, il-Kunsill daħal fid-dettall tad-direzzjonijiet tat-traffiku.
- 2.3. Kien hemm qbil li fir-rigward ta' Triq il-Kbira, biex ma jkunx hemm traffiku mblukkat jistenna fil-Pjazza lil xi hadd li jrid jidhloq fi Triq il-Kbira, id-direzzjoni tat-traffiku f'din

it-triq għandha tinbidel u tiġi toħroġ lejn il-Pjazza. Wieħed għandu però jidhul fid-dettall tal-kumpliment tat-triq biex ma jkunx hemm inkonvenjenza għar-residenti.

- 2.4. Il-Kunsill talab ukoll biex issir modifika fil-pjanta biex min ikun ħiereġ minn Triq il-Kbira jingħata l-possibiltà li jdur fid-direzzjoni ta' Triq il-Parroċċa. Kien hemm qbil li b'dan mhux suppost ikun hemm ostaklu għat-traffiku għaliex l-istennija biex wieħed joħroġ se tkun fi Triq il-Kbira.
- 2.5. Fl-aħħar nett il-Kunsill talab li jkunu ppreparati viżwali grafiċi (3D) u pjanti dettaljati li jinftehm u mill-pubbliku faċilment. B'dan il-mod tkun tista' ssir wirja bħala parti mill-konsultazzjoni mal-pubbliku u fl-istess waqt ikunu jistgħu jgħaddu l-kummenti tagħhom.

3. KOMUNIKAZZJONI MIS-SINDKU

- 3.1. Is-Sindku talbet lis-SE biex jibgħat ifakkar għar-risposti mingħand HSBC dwar l-isponsor u għall-kwotazzjoni tad-dawl u s-*sound* għall-avveniment tal-20 ta' Ġunju.
- 3.2. Is-Sindku infurmat li f'tit tas-sigħat qabel iltaqa' l-bord tal-ilmenti fejn kien hemm ammont sostanzjali ta' talbiet għal xogħol ta' bankini. Għal dan il-għan kien suġġerit li l-Kunsillieri Galea u Sammut iduru l-bankini kollha u jissuġġerixxu lista ta' prioritajiet skont il-bżonn u skont kriterji li jiġu stabbiliti minn qabel. Il-Kunsill qabel.
- 3.3. Is-Sindku ssuġġeriet ukoll li, biex it-tiswija tal-bankini ssir malajr, il-Kunsill jagħmel sejha għal voluntieri biex jagħmlu xogħol ta' bankini filwaqt li l-Kunsill jipprovdi l-konkos. Hija temmen li l-istess residenti fejn isir ix-xogħol jipparteċipaw.
- 3.4. Is-SE informa li għal dan ix-xogħol huwa meħtieġ ċertu sengħa u makkinarju goff. Is-Sindku spjegat li l-idea tagħha hija li l-kuntrattur jitqabblad jaqla' l-bankina u jpoġġi l-kurduna fejn ikun meħtieġ u l-voluntieri jifirxu biss il-konkos. Is-SE ġibed l-attenzjoni biex meta u jekk din tasal biex isseħħ, wieħed għandu jevalwa l-ispejjeż kollha involuti biex jaċċerta li din hija fattibbli u li toffri l-aħjar valur fi flus.
- 3.5. Il-Kunsill imbagħad qabel mal-proposta tas-Sindku filwaqt li l-Kunsilliera Miceli iddikjarat li ma taqbilx għax ma temminx li din tista' timmaterjalizza.

4. ESTIMI FINANZJARJI GĦAS-SENA 2010

- 4.1. Is-SE ipprezenta abbozz tal-estimi tad-dhul u l-infiq għas-sena 2010 li kien bagħtu qabel il-laqqgħa lil kull Kunsillier. Huwa informa li r-raġuni li qiegħed jipprezenta l-estimi pjuttost tard ġejja mill-fatt li, kif kien informa lill-Kunsill aktar qabel, kien hemm dewmien fil-prezentazzjoni tal-kontijiet mill-*accountant*. Apparti dan imbagħad kien hemm xogħol kbir ieħor li kellu jsir bilfors qabel.
- 4.2. Is-Sindku saħqet li, fid-dawl li skont il-kontijiet mhux verifikati, il-Kunsill spiċċa bi żbilanċ ta' madwar €5,000 il-Kunsill għandu jagħmel dak kollu possibli biex ibiddel l-iżbilanċ għal bilanċ mill-aktar fis possibli. Għaldaqstant għandu jieħu miżuri biex dan ikun possibli.
- 4.3. Il-Kunsill għalhekk, filwaqt li qabel mal-abbozz tal-estimi kif ipprezentat ħa dawn id-deċiżjonijiet li ġejjin:
- 4.4. Il-Kunsill irrikonoxxa li jkun hemm ċirkostanzi fejn ikun hemm bżonn li l-istaff jidhul xogħol bħala sahra iżda kien hemm talba biex ma jiddaħlux skrivani waqt il-laqqgħat tal-Kunsill ħalli s-sahra ssir meta jkunu ġejjin xi attivitajiet jew okkażjonijiet oħra skont kif meħtieġ.

- 4.5. Il-fuljett tal-Kunsill 'Il-Kuntatt mal-Kunsill Tiegħek' għandu jkun stampat fuq tmien paġni u jkunu ppubblikati tliet ħargiet oħra sal-aħħar tas-sena. Dan sakemm ma jkunx hemm xi reklami li jkopru l-ispejjeż għal aktar paġni.
- 4.6. Dwar il-kuntratt tat-tindif tat-toroq il-Kunsill qabel li dan ikun ikopri tliet snin u mhux jiġġedded sena sena. Barra minn hekk is-SE intalab biex jinkludi t-tindif tal-grawnd tal-futbol fih ukoll bil-ħsieb li jitnaqqsu l-ispejjeż tal-gwardjan tal-futbol. Il-Kunsill qabel ukoll li, filwaqt li jikkunsidra l-għoti ta' kuntratt wieħed shiħ lil kuntrattur wieħed, l-offerta għandha tkun maqsuma f'żoni.
- 4.7. Kien hemm qbil li għandu jkun hemm kumitat tal-offerti biex jagħti r-rakkomandazzjonijiet tiegħu lill-Kunsill.
- 4.8. Għandu jkun hemm revizjoni tal-kuntratt tat-tindif tal-uffiċini bil-ħsieb li jkunu mnaqqsa l-ispejjeż.
- 4.9. Għandu jkun hemm revizjoni tal-kuntratt tal-bajjiet bil-ħsieb li jitnaqqsu l-ispejjeż. Dan għandu wkoll isir f'diskussjoni mal-MTA.
- 4.10. Dwar il-kuntratt tas-servizz tal-*handymen* il-Kunsill qabel li għandu jaċċerta li r-rata annwali ma tinqabiżx u għalhekk għal kull ħin addizzjonali li jaħdmu għandu jittiehed *time-off-in-lieu* skont l-esiġenzi tal-Kunsill. Il-Kunsill aċċetta li dan jista' jfisser li ċertu xogħol f'ċertu żminijiet se jkun anqas minħabba per eżempju xi attivitajiet. Il-Kunsill però qabel li jipprova li, meta jkun hemm xi attivitajiet ġejjin għandu jagħmel dak kollu possibbli biex ikun hemm il-voluntieri.
- 4.11. Il-ħin tal-gwardjan tal-futbol, sakemm ma jkunx hemm logħba bbukjata, għandu jitnaqqas għal nofs siegħa kuljum. F'dan il-ħin is-SE staqsa jekk hux il-każ li l-Kunsill ikompli jara jekk għandux jinvesti fix-xibka għall-grawnd biex ikollu aktar dħul. Il-Kunsillieri Brincat u Gatt f'dan il-ħin ikkummentaw li l-mod kif inhu l-grawnd tal-futbol ma jattirax użu tiegħu u infatti fil-każ ta' Fhal Lija wkoll jidher li ftit li xejn ikun hemm użu. Is-SE intalab jindaga dwar dan.
- 4.12. F'dan il-ħin issemma' s-servizz tad-*day centre* bil-ħsieb li jinstab post alternattiv u aktar komdu mis-sala tal-Kunsill. Is-SE kien mitlub jindaga mal-Kunsill Lokali F'Attard dwar arrangamenti li jeżistu mal-Knisja tar-raħal biex jakkomodawhom fiċ-ċentru parrokkjali.
- 4.13. F'dan il-ħin il-Kunsilliera Miceli kienet skużata. Il-ħin kien l-22:07.
- 4.14. Is-SE ġibed l-attenzjoni għall-allokazzjoni tal-*website*. Kien hemm qbil li l-Kunsill għandu jmur għall-irħas offerta. Tqajjmet ukoll il-mistoqsija dwar il-fatt illi, la darba l-Kunsill kien awtomatikament qiegħed jeskludi xi offerenti li offrew bi prezz oġhla, ma kienx il-każ li s-sottokumitat jiltaqa'. Is-SE irrakkomanda li l-Kumitat jiltaqa' xorta biex jagħmel evalwazzjoni bir-reqqa ta' x'inhu meħtieġ eżatt. Il-Kunsill laqa' din it-talba.
- 4.15. Ix-xiri tal-ġurnali għandu jitwaqqaf u kull min jinnota li jissemma xi haġa ta' interess għandu jiġbed l-attenzjoni tal-amministrazzjoni li imbagħad titfittex *online*.
- 4.16. Dwar il-kuntratt tal-ġbir ta' skart goff, filwaqt li l-Kunsill irrikonoxxa s-servizz tajjeb ħafna li qiegħed joffri l-kuntrattur, irrimarka li t-titjib fil-livell tas-servizz wassal biex id-domanda kibret u l-ispiża żdiedet sewwa matul l-aħħar sentejn u nofs. Il-Kunsill għalhekk qabel li ma jibqax joffri servizz fl-istess ġurnata u għandu joffri s-servizz darba jew darbtejn fil-ġimgħa.

- 4.17. Is-SE ġibed l-attenzjoni ta' Memo 31/2010 mid-Dipartiment tal-Gvern Lokali fejn kienet qed timplika li s-servizzi ta' trasport għandhom jitwaqqfu immedjatament. Il-Kunsill talab li jkollu direzzjoni ċara mid-Dipartiment tal-Gvern Lokali dwar dan u jekk hu l-każ, is-servizz jitwaqqaf.
- 4.18. Is-SE staqsa wkoll dwar is-servizz ta' trasport għall-anzjani fejn il-Kunsill qabel li dan għandu jitwaqqaf fl-iqsar żmien possibli.
- 4.19. Kopja tal-estimi kif approvati hija annessa f'A.

5. OFFERTI GĦAL XOGĦOL TA' LANDSCAPING FI TRIQ SIR H. LUKE

- 5.1. Is-SE ippreżenta l-kummenti tal-Perit u tal-Inġinier dwar l-offerti ta' *landscaping* fi Triq Sir H. Luke. Għal dan ix-xogħol kien hemm żewġ offerti mingħand Char Construction u Ricky Caruana rispettivament.
- 5.2. Il-kummenti tal-Perit kien jindika li l-offerta ta' Ricky Caruana kien l-irħas, l-istess kif ikkummenta l-Inġinier. B'żieda ma' dan iżda l-Inġinier talab aktar informazzjoni mingħand Ricky Caruana.
- 5.3. Il-Kunsill qabel li għandu jimxi mar-rakkomandazzjonijiet tat-tekniki, ladarba ma kien hemm x'jiddistingwi bejn wieħed u l-ieħor mil-lat ta' kwalità fuq ix-xogħol.

6. POLZA TAL-ASSIKURAZZJONI TAL-KUNSILL

- 6.1. Is-SE informa li l-polza tal-assikurazzjoni kienet waslet biex tiskadi fil-5 ta' Mejju. Huwa għalhekk beda jitlob stimi biex il-Kunsill ikollu l-aktar offerta vantaġġuża.
- 6.2. Il-Kunsill qabel li, la darba kien hemm limitazzjoni ta' ħin, għandhom jiddeċiedu fl-aħjar interess is-Sindku u s-SE mill-istimi u l-proposti li jaslu.

7. AĠĠORNAMENT TAL-LAQGĦA

- 7.1. F'dan il-ħin il-Kunsill qabel li jaġġorna l-laqqgħa għat-Tlieta 4 ta' Mejju fis-7:30pm bħala kontinwazzjoni bl-istess aġenda. Il-ħin kien l-22:50pm.

KONTINWAZZJONI TAL-LAQGĦA - IT-TLIETA 4 TA' MEJJU 2010

Il-Kunsill kkompla jiltaqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fit-7:55pm.

Preżenti:	Maria F. Deguara, M.D.	Sindku
	Clifford Galea	Kunsillier
	Anne Marie Muscat Fenech Adami	Kunsillier
	David Bonello	Kunsillier
	Mario Brincat	Kunsillier
	Clinton Sammut	Kunsillier (wasal fit-8:05pm)
	Is-Sur Paul Gatt	Segretarju Eżekuttiv
Skuzati:	Pierre Sciberras	Viċi Sindku
	Pauline Miceli	Kunsillier
	Noel Gatt	Kunsillier
Pubbliku:	Ma kienx hemm membri tal-pubbliku preżenti.	

8. APOLOĠIJI GĦALL-ASSENTEIŻMU

- 8.1. Is-SE informa li l-Viċi Sindku kien infurmah li ma setax jattendi għal-laqqgħa minħabba impenji ta' xogħol. Is-SE kompli li kien xieraq jinforma li, bi żvista, minħabba li ma kienx irrealizza li l-Viċi Sindku ma kienx konxju mid-data tat-tkomplija tal-laqqgħa, minħabba li ma kienx preżenti għall-ewwel parti tal-laqqgħa, huwa (is-SE) ma kienx infurmah biha u allura l-Viċi Sindku laħaq daħal għal impenji oħra.
- 8.2. Il-Kunsillier Sammut kien infurmah li se jittardja minħabba impenji ta' studju filwaqt li l-Kunsillier Miceli infurmat li ma tistax tattendi.

9. APPROVAZZJONI TA' FLASIJET

- 9.1. Il-Kunsill ikkunsidra l-lista ta' pagamenti pendenti u wara konsiderazzjoni approvaha kif annessa f'B.
- 9.2. F'dan il-ħin wasal il-Kunsillier Sammut. Il-ħin kien it-8:05pm.

10. LISTA TA' ILMENTI U TALBIET LILL-KUNSILL

- 10.1. Is-SE ippreżenta l-lista ta' talbiet u lmenti li kienu diskussi waqt il-laqqgħa tal-Bord tal-Ilmenti li saret fis-27 ta' April 10. Din kienet tinkludi r-rakkomandazzjonijiet tal-istess bord.
- 10.2. Il-Kunsill laqa' r-rakkomandazzjonijiet tal-Bord iżda l-Kunsillier Bonello esprima li kellu r-riservi tiegħu dwar it-talba numru 20.

11. ASSIKURAZZJONI TAL-KUNSILL

- 11.1. Is-SE informa li kellu l-istimi f'idejh u li l-aħjar kwotazzjoni li waslet kienet mingħand Allcare Insurance Brokers li offrew il-prezz ta' €200 aktar mill-prezz li kien se jhallas il-Kunsill kieku ġedded l-assikurazzjoni mal-kumpanija li kien assikurat magħha bid-differenza li l-ammont kopert għal kull incident fuq *public liability* tela' għal aktar mid-doppju (minn €230,000 għal €582,343) ta' li kien qabel filwaqt li l-excess (l-ewwel parti li jrid joħroġ il-Kunsill f'każ ta' *claim*) naqset minn €2,330 (fejn jidhlu danni kaġunati minn toroq u bankini) għal €1000. Dan ifisser li jekk jinqala' xi każ li imqar jiswa €1200 il-Kunsill ikun diġà ġab id-differenza.
- 11.2. Il-Kunsill approva l-assikurazzjoni mingħand Allcare Insurance Brokers.

12. ORGANIZZAZZJONI TAL-KORS E-TFAL

- 12.1. Is-SE informa li ta' kull sena, f'dawn l-aħħar snin, il-Kunsill kien jorganizza l-kors e-tfal ma' TCTC u li għalih kien iħallas is-somma ta' €1100 biex il-kors ikun offrut bla ħlas. Huwa kompli li dan il-kors dejjem ikkonkorrew ammont kbir ta' tfal fi żmien il-vaganzi tal-iskola.
- 12.2. Minħabba li fil-preżent il-Kunsill qiegħed jagħmel eżercizzju kif inaqqas l-ispejjeż kien qiegħed jirrakkomanda lill-Kunsill li minflok flus jikkumpensa b'reklamar lil TCTC. Huwa kien diġà ddiskuta din il-proposta ma' TCTC u li waslu biex, bħala apprezzament tal-kollaborazzjoni li dejjem kien hemm mill-Kunsill, jaċċettaw din il-proposta.
- 12.3. Il-Kunsill aċċetta din il-proposta filwaqt li rringrazzja lil TCTC.

- 12.4. Il-Kunsillier Brincat staqsa dwar lista pendenti ta' nies interessati biex jibdedw il-kors tal-kompjuter għall-ewwel darba (*beginners*). Is-SE infurmah li se jiċċekkja dwar din il-lista biex possibilmint il-korsijiet jibdedw fl-iqsar żmien possibli.
- 12.5. F'dan il-ħin is-Sindku talbet li tkun skużata għal ftit tal-ħin. Għalhekk kompliet tmexxi l-laqqgħa l-Kunsilliera Muscat Fenech Adami.

13. KOMUNIKAZZJONI

- 13.1. Is-SE informa li l-offerti tas-sistemi fotovoltajki li għalihom il-Kunsill kien kiseb €9,800 bħala parti minn skema mnedija mis-Segretarjat Parlamentari responsabbli mill-Kunsilli Lokali, u liema offerti kienu saru konġunti ma' numru ta' Kunsilli Lokali oħra, kien għalqu, saret l-evalwazzjoni tagħhom u rakkomandazzjoni mill-Inġinier tal-Kunsill u dak inhar stess, ftit qabel ma' bdiet il-laqqgħa tal-Kunsill, kienet ġiet mgħajta laqqgħa tal-Kumitat maħtur apposta biex tittieħed id-deċiżjoni. Huwa informa li ma seta' jmur hadd min-Naxxar propju minhabba l-laqqgħa tal-Kunsill.
- 13.2. Is-SE informa li l-Kunsill Lokali taż-Żgħażaġh kien se jipproponi proġett li jikkonsisti fi tliet mapep tal-lokalità f'żoni importanti. Huwa spjega wkoll l-iskop tal-Kunsilli Lokali taż-Żgħażaġh u l-mod li qed jaħdmu. Kompla li dawn ikkonsultaw ukoll kemm mal-Kunsillieri responsabbli miż-Żgħażaġh u anki mal-Kunsillier responsabbli mill-Kultura.
- 13.3. Il-Kunsilliera Muscat Fenech Adami infurmat li l-proċess ta' ġbir ta' informazzjoni dwar in-negozji kważi tlesta. Permezz ta' din l-informazzjoni se jkun jista' jsir kuntatt aktar frekwenti man-negozjanti u b'hekk ikun hemm relazzjoni ferm aħjar għall-benefiċċju ta' kulhadd. Apparti hekk hemm il-ħsieb li jsir direttorju tan-negozji tan-Naxxar. Meta s-SE staqsa jekk il-Kunsill jaqbilx li għandu jkun hemm sezzjoni fuq il-fuljett tal-Kunsill biex ipoġġi l-ismijiet tan-negozji f'lista, il-Kunsill ma qabilx.
- 13.4. F'dan il-ħin issemmwew il-ġbir ta' reklami għall-kuntatt bil-ħsieb li l-Kunsill iżid in-numru ta' paġni minn dawk imsemmija fl-ewwel parti tal-laqqgħa mingħajr ma joħroġ spejjeż minn ġewwa. Il-Kunsillier Bonello irrakkomanda li l-Kunsill iqabba persuna biex jiġbor ir-reklami u jithallas b'persentaġġ stabbilit skont l-ammont ta' reklami li jiġbor. Il-Kunsill qabel ma' dan is-suġġeriment filwaqt li kien hemm qbil biex fil-laqqgħa li jmiss il-Kunsillieri jpoġġu quddiem il-Kunsill dawk l-ismijiet ta' persuni li huma interessati li jipprovdu dan is-servizz.
- 13.5. Il-Kunsillier Galea ġibed l-attenzjoni dwar il-fatt li għadha ma ttieħdet l-ebda deċiżjoni dwar il-petizzjoni li kien hemm mir-residenti biex Triq l-Ifran tiġi f'direzzjoni waħda titla' biss. Huwa fakkar li żewġ persuni biss ma kinux qablu mal-petizzjoni. Wara diskussjoni u wara li s-SE ġibed l-attenzjoni fl-importanza li l-Kunsillieri jkunni ċerti li talba bħal din tintlaqa' tajjeb kien hemm qbil unanimu li l-Amministrazzjoni tibda l-proċess biex tittieħed it-tali miżura ta' direzzjoni unika.
- 13.6. Il-Kunsill Galea informa li kellu rakkomandazzjoni biex il-bankina fid-daħla ta' Triq Żenqa minn Vjal il-21 ta' Settembru toħroġ 'il barra b'mod li d-daħla tidjieg u b'hekk tnaqqas il-possibilità li wieħed jgħid li ma ndunax li ma jistax jidhul fi Triq Żenqa minn Vjal il-21 ta' Settembru. Il-proposta kienet ukoll li jkun hemm parkeġġ angulat fuq kull naħa tat-triq biex b'hekk possibilmint jidied il-parkeġġ. Il-Kunsill qabel li jesplora din ir-rakkomandazzjoni fid-dettall u jara jekk tistax titwettag.
- 13.7. Il-Kunsillier Sammut beda jispjega fiex wasal fil-kuntatti li kien qiegħed jagħmel fuq l-attività tal-20 ta' Gunju, **L-Istorja Tmexxi s-Sengħa**. F'dan il-ħin il-

Kunsillier Galea ikkummenta fuq allegat kummenti li saru mill-Kunsillier Sammut ma' terzi persuni dwar din l-attività u li allegatament kienu kummenti infondati u li ma jagħmlux għeħ lil hadd. Il-Kunsillier Galea sostna li prova ta' dan huma numru ta' SMS's li kellu u li kienu mingħand persuni midħla sewwa tal-Kunsillier Sammut. Il-Kunsillier Sammut ċaħad li huwa qatt għadda kummenti simili u talab li jgħibli l-persuni quddiemu halli jiffaċċjahom. Il-Kunsillier Galea sostna li mhux xieraq li jikxef l-identità ta' min għaddielu l-messaġġi iżda talab biex diskorsi bħal dawn ma jingħadux.

- 13.8. F'dan il-ħin waslet lura s-Sindku. Il-ħin kien id-8:40pm.
- 13.9. Wara kummenti mill-Kunsillier Galea li ma kienx qiegħed jiġi involut jew infurmat b'dak li għaddej, kien hemm qbil li għandha tissejjaħ laqgħa tas-sottokomitat tal-attività nhar il-Ħamis fit-2:45pm.
- 13.10. Reġa' kien hemm diskussjoni pjuttost fit-tul dwar il-proposta għall-proġett tal-Pjazza fejn xi Kunsillieri kienu preokkupati mill-fatt li ma kienx hemm biżżejjed informazzjoni u jeħtieġ isir xi haġa. Is-SE informa li qiegħed jikkomunika mal-Perit halli jippreżenta dettalji li jkunu jinfteihu sewwa mill-pubbliku u li għalissa mhux każ li wieħed jallarma ruħu. Insista li jkun aktar għaqli jekk il-Kunsill ma jgħaġġilx aktar milli jista' halli kull pass li jagħmel jagħmlu tajjeb.
- 13.11. Tqajjem is-suġġett tal-immaniġġjar tal-iskart fejn il-Kunsilliera Muscat Fenech Adami ssuġġeriet li l-Kunsill jaddotta *mascot* biex jeduka lir-residenti halli jisseparaw aktar skart. Il-Kunsill qabel unanimament mas-suġġeriment filwaqt li qabel ukoll mal-isem għall-*mascot* suġġerit mis-SE ta' *Skartinu*.
- 13.12. Is-Sindku semmiet il-bżonn li jkunu ordnati aktar dwal għall-Milied. Is-SE informa li l-Kunsill ma kienx alloka vot għal dan filwaqt li l-Kunsill għandu jistenna l-eżitu tal-kontijiet finanzjarji verifikati. Il-Kunsill qabel li immedjatament meta jkun possibli għandu jara kif se jwarrab fondi halli ssir l-ordni malajr halli jkunu ffrankati l-flus fuq il-garr tagħhom (*shipping*) lejn Malta.
- 13.13. Is-SE ippreżenta l-ittra li baġat lill-Kunsill is-Sur Victor Fenech dwar il-proposta tal-Pjazza. Din kienet meqjusa moqrija minħabba li kienet intbagħtet qabel lil kull Kunsillier permezz tal-*email*. Il-Kunsill qabel li, la darba s-Sur Fenech, wara din l-ittra, beda jikkomunika bl-avukat allura jkun mitlub li jirreferi kull korrispondenza lill-Avukat.

14. AĠĠORNAMENT TAL-LAQGĦA

- 14.1. Meta l-Kunsill għadda biex jagħlaq il-laqgħa kien hemm qbil li l-laqgħa li jmiss issir nhar it-Tlieta 25 ta' Mejju fis-7:30pm.
- 14.2. Il-laqgħa giet fi tmiemha fl-22:30pm.

Maria F. Deguara MD,MMCFD
Sindku

Paul Gatt Dip.Mgmt (Henley), MIM
Segretarju Eżekuttiv

ESTIMI FINANZJARJI 2010

Income		
0001	Annual Govt. Income	806,463
0015	Other Govt. Income	44,800
0020	Income from Bye-Laws - Signs	
0021	Community Services	
0023	Cultural activities	2,000
0024	Football Ground Hire	300
0025	SKIP PERMITS	500
0026	CRANE PERMITS	6,000
0027	KIOSK PERMIT	1,600
0028	OUTSIDE ACTIVITY PERMITS	500
0029	Other Outside Services	
0030	Deposit of Scaffolding	3,000
0031	Hire of Council Hall	500
0032	Placing of Tables and chairs	1,000
0036	Contraventions	20,000
0040	Damage to Public Property	
0056	Sponsorships	
0066	General	
0067	Document./Info. Charges	1,200
0091	Bank Interest	300
0110	Donations	
0120	Contributions	100,000
0121	Advertising	2,000
0125	Other contributions related to services	

990,163.00

Expenditure		
<i>Personal Emoluments</i>		
1100	Mayor's allowance	9,546
1101	Councillors allowance	10,800
1200	Employees' Salaries/Wages	91,665
1300	Bonuses	8,147
1400	Income Supplements	1,454
1500	Social Security Cont.	9,167
1600	Allowances	350
1700	Overtime	4,000

135,128.20

Operations and Maintenance		
2110	Fuel	
2130	Electricity	12,000
2140	Water	12,000
2150	Comm.-Equipment Rental	
2160	Comm.-Telephone Charges	5,700
2210	Operating Materials & Supplies	6,500
2220	Cleaning Materials & Supp	200
2230	Uniforms	150
2240	Sundry Materials & Supp.	
2250	Spare Parts	
2310	Public Property	2,500
2311	Road Patching	6,000
2312	Road Markings	6,500
2313	Street signs	
2314	Pavements	10,000
2315	Bus Shelters	
2330	Office Furniture & Equip.	500
2340	Plant & Equipment	1,000
2360	Sundry Repairs	
2370	Other Repairs & Upkeep	3,000
2375	Council property	
2400	Rent	200
2540	Participation fees-Int.Mt	
2541	Participation fee-Nat.Mtg	400
2551	Twinning	3,500
2552	EU supported projects	
2560	Membership-Local Organis.	
2610	Printing	1,000
2620	Stationery	2,500
2630	Subscriptions	50
2640	Delivery of Magazine	1,074
2650	Postage	500
2660	Documentation	100
2670	Other Office Services	
2720	Hire of Transport	1,000
2750	Fuel	100
2760	Payt-Use Personal Vehicle	
2810	Overseas Tickets	
2820	Overseas-Subsistance&Acco	
2910	Public Relations Agency C	
2920	Creative Services	
2925	Photographic Services	1,000
2930	Public Relations Expenses	500
2940	Advertising	500

2960	Publications	5,400
2970	Newspapers	700
2980	Sponsorships	
2995	Library	1,000
3020	Lease of Equipment	
3030	Insurance Coverage	2,000
3035	Bank Charges	
3040	Hire of Skips - Bins on Wheels	
3041	Domestic Refuse Collection	142,088
3042	Bulky Refuse Collection	8,000
3044	Bring-in sites	
3045	Domestic Separated Waste Collection	
3046	Open Skips	
3051	Road & Street Cleaning	90,000
3052	Cleaning&Maint.Non-Urban	20,000
3053	Clean-Public Conveniences	11,000
3055	Cleaning-Council Premises	7,526
3060	Other Contractual Service	1,000
3061	Clean&Maint-Parks&Gardens	42,000
3063	Clean.&Maint-Beaches&C.A.	30,000
3065	Street lighting contract	5,000
3070	Circular Bus Naxxar - Public Transport	5,000
3110	IT Development Services	3,000
3120	Works Inspection Service	6,000
3125	Handyman Service	30,576
3130	Engineering Services	3,000
3140	Legal Services	2,000
3150	Medical Services	2,000
3160	Accountancy Services	3,500
3170	Secretarial services	
3190	Other Support Services	2,600
3195	Guard & Warden services	500
3220	In-house Training Program	
3230	Course Subsidies-Employee	
3250	Course Fees-Local Train.	1,000
3310	Entertainment	
3320	Conference Expenses	
3330	Visits-Foreign Delegation	
3340	Other Hospitality Costs	1,000
3350	Annual General Meeting	500
3360	Social Events	
3361	Festa Naxxar	
3362	Christmas Decorations	
3370	Cultural Events	15,000
3380	Community Services	

3381	Organisation of Courses	1,500
3390	Donations	
3410	Sundry Minor Expenses	
3700	STREET LIGHTING (see 3065)	

521,363.80

Total Overheads

656,492.00

Net profit

333,671.00

Capital Expenditure		
7001	Acquisition of Property	
7210	Office Furniture/Fittings	1,000
7211	Day centre for Elderly	
7225	Out Door Fixtures	
7230	New Street Signs	3,000
7240	Urban Improvements	128,000
7251	Computer Equipment	
7310	Office Equipment	
7320	Plant & Machinery	
7500	Special Programmes	14,500
7501	SPEC. PROGRAM RESURFACING	160,128
	Website	3,000

309,628

Balance b/f (incl. Previous balances)		-5,000
Total Income		990,163
Less Personal Emoluments		135,128
Less Operations and Maintenance		521,364
Less Capital Expenditure		309,628
Less already committed.		

Balance for the year

19,043

Din it-tabella turi kif l-allokazzjoni giet imqassma lill-Kunsill Lokali Naxxar

FUNZJONI	€
PARKI, ĠONNA U 'SOFT AREAS'	24,716
MANUTENZJONI TA' TOROQ	352,704
IMMANIĠĠJAR TAL-ISKART	174,613
NEFQA GHALL-AMMINISTRAZZJONI	141,943
FOND GHALL-AĠĠUSTAMENT	55,399
* AMMONT ALLOKAT GHAL 'TIPPING FEES'	57,088
ALLOKAZZJONI TOTALI € ->	806,463